

**“మధురమైన పిల్లలారా - ఇప్పుడు మీరు లైట్ హౌస్‌లుగా అవ్వాలి. మీకు  
ఒక కంటిలో ముక్తిధామము, రెండవ కంటిలో జీవన్ముక్తి ధామము ఉండాలి.  
మీరు అందరికీ దారి చూపుతూ ఉండండి”**

**ప్రశ్న:-** అవినాసి పదవి ఖాతా జమ అవుతూ ఉండేందుకు విధి ఏది?

**సమా :-** సదా బుద్ధిలో స్వదర్శన చక్రము తిరుగుతూ ఉండాలి. నడుస్తూ-తిరుగుతూ మీ శాంతిధామము మరియు సుఖధామము స్మృతిలో ఉంటే ఒకవైపు వికర్షలు వినాశనమౌతాయి. మరొక వైపు అవినాసి పదవి కొరకు ఖాతా కూడా జమ అవుతూ ఉంటుంది. తండ్రి అంటున్నారు - మీరు లైట్ హౌస్‌లుగా తయారవ్వాలి. ఒక కంటిలో శాంతిధామము, మరొక కంటిలో సుఖధామము ఉండాలి.

**పాట:-** ఓ ప్రేయసులారా! మేలుకోండి,.....(జాగ్ సజనియా జాగ్,.....)

ఓంశాంతి. మధురాతి మధురమైన పిల్లలారా! మధురాతి మధురమైన పాట విన్నారా? ఈ పాటను పాడినవారు తప్పకుండా ఏదో ఒక సినిమాకు చెందినవారే అయ్యి ఉంటారు. వారు జ్ఞానము గురించి గానీ, దేవతల గురించి గానీ, పరమాత్మను గూర్చి గానీ, ఏ పాటలు పాడినా అదంతా తప్పుగానే, వ్యతిరేకంగానే పాడ్డారు. ఈ ప్రపంచమునే తల్లి క్రిందుల ప్రపంచమని అంటారు. అల్లా కూర్చుని అర్థం చేయిస్తున్నారు - మీరు మాయ ఉరితాడుకు వ్రేలాడుతూ ఉండేవారు. మాయ పిల్లలందరినీ గబ్బిలాలుగా(మూర్ఖులుగా) చేసేసింది. వారిని తలక్రిందులుగా వ్రేలాడబీసింది. తండ్రి వచ్చి పిల్లలను సరిదిద్ది చక్కగా చేస్తున్నారు. పాట ఎంత బాగుంది! మేలుకోండి, మేలుకోండి ప్రేయసులారా! అని ఎవరంటున్నారు? ఇతరులెవ్వరూ ఇలా అనలేరు. మొత్తం ప్రపంచములోని ప్రేయసులందరికీ ప్రేయసులారా! మేల్కొనండి నవయుగము వచ్చేసింది అని చెప్పడం జరుగుతుంది. ఈ విషయము తెలిసిన మానవులు ఎవ్వరూ ఉండరు. ఎంత అర్థము చేయించినా, ఏ మాత్రము అర్థము చేసుకోని విధంగా మాయ చేసేసింది. ఇప్పుడు నూతన యుగము, దేవతల నూతన సామ్రాజ్యము స్థాపనాతూ ఉందని పిల్లలైన మీకు తెలుసు. కలియుగము తర్వాత తప్పకుండా సత్తయుగము రానున్నదని కూడా మీకు తెలుసు. కావున దీని వలన భగవంతుడు భక్తుల వద్దకు రానే రావాలని నిరూపణ అవుతుంది. భగవంతునితో కలుసుకోవాలని భక్తులు కోరుకుంటూ కూడా ఉన్నారు. అందువలన భగవంతుడు తప్పక వస్తారని అర్థము చేసుకోవాలి. అర్థకల్పము భక్తులు తపిస్తూ ఉంటారు. కావున వారికి ఏదో కొంత ఇస్తారు కదా. భగవంతుడు జీవన్ముక్తి ఇస్తారని భక్తులకు తెలుసు. ఆ పతితపావనుడే అందరినీ పావనంగా చేస్తారు. ఆత్మలంతా పావనంగా ఎప్పుడోతారో పిల్లలైన మీరు తెలుసుకున్నారు. సత్తయుగములో మీరు పావనంగా ఉంటారు. మిగిలిన ఆత్మలన్నీ నిర్వాణధామములో ఉంటాయి. మీరు పావన యుగములోకి వస్తారు. నిర్వాణధామాన్ని యుగమని అనరు. అది ఈ యుగాలకు అతీతమైనది. ఇటువంటి విషయాలు పిల్లలైన మీ బుద్ధిలో మాత్రమే ఉన్నాయి. తప్పకుండా మనము పరంధామములో ఉంటాము. యుగాలు ఇక్కడ మాత్రమే ఉంటాయి.

సత్యయుగము, త్రేతా యుగము..... ఈ పేర్లన్నీ ఇక్కడివే. వినాశనము కూడా గాయనము చేయబడింది. త్రిమూర్తులను కూడా చూపిస్తారు. వారు త్రిమూర్తి చిత్రము క్రింద సత్యమేవ జయతే అని వ్రాస్తారు. ఇది ఆత్మిక ప్రభుత్వము కదా. అహింసా శక్తి సేన కూడా గాయనము చేయబడింది కానీ అది కేవలం నామమాత్రంగా మహిమ చేస్తారు. కావున మీకు కూడా రాజ ముద్రిక ఉండాలి. మీరు బ్రహ్మ-విష్ణువు-శంకరుల క్రింద సత్యమేవ జయతే అని వ్రాయవచ్చు. మేము పాండవ ప్రభుత్వ పిల్లలమని మీ బుద్ధిలోకి రావాలి. ప్రజలు తమను పిల్లలమనే భావిస్తారు కదా. అందువలన ఎటువంటి రాజముద్రికను తయారు చేయాలో మీ బుద్ధికి తోచాలి. ఈ ప్రపంచమే మూఢ నమ్మకాల ప్రపంచము. ఏది చూచినా, ఎవరిని చూచినా భగవంతుడని అంటుంటారు. అందువలన ఇది మూఢ నమ్మకము కదా. కణ కణములో భగవంతుడున్నాడని అనేస్తారు. వాస్తవములో మనుష్య మాత్రులందరి పాత్రలు వేరు వేరుగా ఉంటాయి. ఆత్మ శరీరాన్ని ధారణ చేసి పాత్రను అభినయిస్తుంది. అందరూ భగవంతులే భగవంతులు అని అనరు కదా. అలాగైతే భగవంతుడు భగవంతునితోనే పోట్లాడుతూ జగడాలడుతూ ఉంటారా? ఇది నూటికి నూరు పాళ్ళు మూఢనమ్మకము. కొత్త ఇంటిని నిర్మించినప్పుడు నూటికి నూరు పాళ్ళు కొత్తదని అంటారు. అలాగే పాతదైనప్పుడు నూరు శాతము పాతదని అంటారు. నూతన భారతదేశము నూతనంగా కూడా ఉండేది. ఇప్పుడదే పాత ప్రపంచముగా అయిపోయింది. అనేక ధర్మాలున్నాయి. రాత్రికి పగలుకున్నంత వ్యతాసముంది కదా. తప్పకుండా సత్యయుగములో సుఖమే సుఖముండేది. దేవతలు రాజ్యపాలన చేసేవారు. ఇప్పుడైతే ఈ పాత ప్రపంచములో అంతా దుఃఖమే దుఃఖముంది. ఇప్పుడింకా ఎంత దుఃఖమయమౌతుందో మీరు ముందు ముందు చూస్తారు. వేటగానికి అది వేట, వేటకు(వేటాడబడే దానికి) అది వ్యుత్క్తువు అని అంటారు. వారు కేవలం అలా వ్రాసేశారు. కానీ కొంచెము కూడా అర్థము చేసుకోరు. మనుష్యులను హతమార్చుటలో ఎవ్వరికీ దయ కలగదు. అలా ఎవరైనా చేస్తే, పోలీసులు కేసు చేస్తారు. వారు ఎన్ని బాంబులు మొదలైనవి తయారు చేసి ఒకరినొకరు హతమార్చుకుంటారో! చూడండి. ప్రతిరోజూ ఫలానా ఫలానా స్థానంలో ఇంతమంది మరణించారని వ్రాస్తూ ఉంటారు. వారి పై కేసు వేయాలని ఎవరి బుద్ధిలోనూ లేదు.

ఇది పురాతన పాప ప్రపంచమని ఇప్పుడు మీకు తెలుసు. సత్యయుగము నూతన ప్రపంచము. సత్య-త్రేతా యుగాలలో ఎవ్వరూ ఎవ్వరికీ దుఃఖమునివ్వరు. దాని పేరే స్వర్గము, దానిని హెవన్, బహిష్ట్ అని కూడా అంటారు. చరిత్రలో కూడా చదువుకుంటారు, అచ్చట అనంతమైన ధనముండేది - దానిని మందిరాల నుండి కూడా దోచుకొని తీసుకెళ్లారు. కావున ఎవరు మందిరాలను కట్టించి ఉంటారో, వారు ఎంత ధనవంతులుగా ఉండి ఉంటారు! బంగారు ద్వారకను చూపిస్తారు కదా. సముద్ర గర్భములోకి వెళ్లిపోయిందని అంటారు. డ్రామా చక్రము ఎలా తిరుగుతూ ఉందో, మీరు అర్థం చేసుకున్నారు. సత్యయుగము క్రిందకు వెళ్లి కలియుగము పైకి వచ్చేస్తుంది. ఈ చక్రము తిరుగుతూ ఉంటుంది. మీకు చక్ర జ్ఞానము కూడా ఉంది. చాలామంది చక్రమును కూడా తయారు చేస్తారు కానీ దాని ఆయువు ఎవ్వరికీ తెలియదు. సత్యమైన చక్రము గురించి ఎవ్వరూ తెలిపించలేరు. మీ బుద్ధిలో మొత్తం చక్రమంతా ఉంది. అందువలన స్వదర్శన చక్రమును త్రిపుతూ ఉంటే మీ వికర్మలు వినాశనమౌతాయని చెప్పబడుతుంది. ఇదంతా జ్ఞాన విషయము. మనము స్వదర్శన చక్రమును త్రిపుతూ ఉంటామని, దీని వలన మన వికర్మలు వినాశనమౌతూ పోతాయని, అంతేకాక

మరోవైపు అవినాశి పదవి కొరకు ఖాతా జమ అవుతూ ఉంటుందని మీకు తెలుసు. ఇంత తెలిసినా మేము స్వదర్శన చక్రమును తిప్పడం మర్చిపోయామని పిల్లలు అంటారు. తండ్రి అంటున్నారు - మీరు లైట్ హౌస్ లుగా తయారవ్వాలి. లైట్ హౌస్ దారి చూపుతుంది కదా. మీకు ఒక కంటిలో శాంతిధామము, ఒక కంటిలో సుఖధామము ఉంది. దుఃఖధామములో కూర్చుని ఉన్నారు. మీరు లైట్ హౌస్ లు కదా! మీ మంత్రమే మన్మథభవ, మద్యాజీ భవ. శాంతిధామము, సుఖధామము. మీరు ఇతరులకు కూడా దారి చూపుతూ ఉండండి. ఈ చక్రమును తిప్పుతూ ఉంటారు. నడుస్తూ-తిరుగుతూ బుద్ధిలో శాంతిధామము, సుఖధామాలే ఉండాలి. అటువంటి స్థితిలో కూర్చుని ఉండినప్పుడు ఎవరికైనా సాక్షాత్కారము జరగవచ్చు. ఎవరైనా మీ ముందుకు వస్తే సాక్షాత్కారము పొందగలరు. నాకు పని ఉండేదే ఇక్కడ. అచ్చట ఏ పని లేదు. అందువలన పిల్లలైన మీరిప్పుడు దానిని అభ్యాసము చేయాలి. మనము దారి చూపించే లైట్ హౌస్ లము. ఇప్పుడు దుఃఖధామములో నిల్చుని ఉన్నాము. ఇది సులభమే కదా. లైట్ హౌస్ అన్నా స్వదర్శన చక్రమున్నా అర్థమొక్కటే. కానీ ఈ చక్రములో వివరాలు వస్తాయి. అందులో కేవలం సుఖధామము, శాంతిధామము అను రెండు మాటలే వస్తాయి. అల్లా(అల్ఫ్) - ముక్తిధామము బే(వారసత్వము) అనగా జీవన్ముక్తిధామము. ఇది ఎంత సులభము! ఆత్మలమైన మనము ఎచ్చట నుండి వస్తామో, అది శాంతిధామము. సైన్సు(విజ్ఞానము) తెలిసినవారు లేక ప్రకృతిని విశ్వసించేవారు ఈ విషయాలను అర్థము చేసుకోరు కానీ దేవతలను నమ్మేవారు వీటిని అర్థము చేసుకుంటారు. లక్ష్మీనారాయణుల మందిరములోకి వెళ్లి సేవ చేయడం చాలా మంచిది. చూడండి - మీరు సుఖధామమైన సత్యయుగానికి అధిపతులుగా ఉండేవారు కనుక ఇప్పుడిది కలియుగము. వారు కూడా మనుష్యులే కదా! అప్పుడు లక్ష్మీ నారాయణుల రాజ్యముండేది కదా. గీతను ఎప్పుడైనా విన్నారా! అని వారిని అడగండి. లక్ష్మీ నారాయణుల లేక రాధా-కృష్ణుల మందిరాలకు ఎవరు వస్తారో, వారు గీతను కూడా తప్పకుండా వింటూ ఉంటారు. ఎవరికైతే కృష్ణుని పై ప్రేమ ఉంటుందో, వారికి గీత పై కూడా ప్రేమ ఉంటుంది. లక్ష్మీనారాయణుల మందిరానికి వెళ్లేవారికి గీత అంతగా గుర్తు రాదు. లక్ష్మీ నారాయణులు వైకుంఠములో ఉండేవారని భావిస్తారు. ఇప్పుడిది నరకము. తండ్రి వచ్చేదే నరకములోకి. వారు వచ్చి స్వర్గాన్ని స్థాపన చేస్తారు. తండ్రి అంటున్నారు - నన్ను స్మృతి చేయండి. సుఖధామము, శాంతిధామాలను కూడా స్మృతి చేస్తే మీ నావ ఆవలి తీరానికి చేరుకుంటుంది. మొదటే ఏమో తప్పక ఇంటికి వెళ్లాలి. మంచిది. ఎవరైనా శ్రీ కృష్ణుని నమ్మేవారుంటే, కృష్ణుడు సత్యయుగములో ఉండేవాడు కదా. కావున కొత్త ప్రపంచమును స్మృతి చేయండి. ఈ పాత ప్రపంచముతో సంబంధాన్ని వదిలేయండి అని చెప్పండి. తప్పక పవిత్రంగా కూడా తయారవ్వాలి. అక్కడ ఎవ్వరూ అపవిత్రులు ఉండరు. ఏవైనా యుక్తులు రచించాలి.

సేవ చాలా తక్కువగా ఉంది. చల్లగా ఉందని పిల్లలు వ్రాస్తారు. తండ్రి అంటున్నారు - సేవ చల్లగా లేదు, పిల్లలే చల్లగా ఉన్నారు. సేవ ఎంతైనా జరగగలదు. మందిరాలు అనేకమున్నాయి. తండ్రి అంటున్నారు - నా భక్తులకు జ్ఞానమివ్వండి. మీరు కూడా భక్తులుగానే ఉండేవారు కదా! ఇప్పుడు మీరు కృష్ణపురానికి యజమానులుగా అవుతారు కదా. కృష్ణపురమైన వైకుంఠాన్ని స్మృతి చేస్తారు. రామ రాజ్యమును వైకుంఠమని అనరు. లక్ష్మీనారాయణుల రాజ్యమును మాత్రమే వైకుంఠమని అంటారు. మీరు అర్థము చేయించినప్పుడు ఇది సరియైనదే అని అంటారు. ఈ చిత్రాలలో చాలా జ్ఞానము

నిండి ఉంది. ఎవరైతే ఈ చిత్రాలను గమనముంచి చూస్తారో, వెంటనే నమస్కరిస్తారు. కానీ మీకు నమస్కరించరు. వాస్తవానికి మీకు నమస్కరించాలి. ఎందుకంటే మీరే అలా తయారయ్యేవారు. కావున బ్రాహ్మణ కులము ఉత్తమమైనది. మీరు ఎంతో శ్రమ చేసి ఇటువంటి దేవతలుగా అవుతారు. మొదట మీరు ఈశ్వరీయ సంతానము. మహిమంతా ఈ సమయానిదే. మనుష్యులు తెలివైనవారైతే లక్ష్మీ నారాయణుల జన్మదినాన్ని జరుపుకుంటారు. కానీ వారికి తెలియదు కాబట్టి కేవలం లక్ష్మి వద్దకు వెళ్లి ధనాన్ని కోరుకుంటారు. అరే! వారి జాతకాన్ని మొదట తెలుసుకోండి. వారు ఎప్పుడు వచ్చారో, ఎవ్వరికి తెలియదు. విష్ణువుకు 4 భుజాలు చూపిస్తారు అనగా లక్ష్మీ నారాయణుల సంయుక్త రూపము. లక్ష్మీనారాయణులను పూజిస్తారు. కానీ వారి జీవిత కథను గురించి తెలియదు. వారు యజమానులుగా ఎక్కడ ఉండేవారు. సూక్ష్మవతనానికైతే వారు యజమానులు కారు. దానిని విష్ణుపురమని అనరు. సూక్ష్మవతనములో పురము ఉండనే ఉండదు. లక్ష్మీనారాయణుల రాజ్యాన్ని పురము అని అంటారు. ఆ తర్వాత సీతా-రాముల పురము ఉంటుంది. రాధ-కృష్ణుల పురమును ఎక్కడా చూపించరు. ద్వాపరంలో ఇస్లాం, బౌద్ధ మొదలగు మతాలు వస్తాయి. కావున పిల్లలైన మీరు వివరంగా అర్థం చేయించవలసి వస్తుంది. స్వర్గాన్ని కూడా పృథి చేస్తారు. ఎవరైనా పెద్ద మనుష్యులు మరణిస్తే వైకుంఠానికి వెళ్లారని అంటారు. అనగా తప్పకుండా నరకములో ఉంటేనే కదా స్వర్గానికి వెళ్లేది. ఈ సమయములో అందరూ నరకవాసులుగా, పతితులుగా ఉన్నారు. ఎంత నష్టం ఉంటుంది! మేము కోటిశ్శరులమని చూపిస్తారు. కానీ వాస్తవానికి అందరూ నరకవాసులే. నరకవాసులు స్వర్గవాసులకు తల వంచి నమస్కరిస్తారు. పిల్లలైన మీరు మాత్రమే యథార్థముగా అర్థం చేయించగలరు. మీరు సర్వజ్ఞుని పిల్లలు. మీ బుద్ధిలో మొత్తం చక్రమంతా వివరంగా తిరుగుతూ ఉంటుంది. ఇంటికి వెళ్తే బంధువుల ముఖము చూస్తూనే అన్నీ మర్చిపోతారు. అందుకే కాలేజితో పాటు హాస్టల్ కూడా ఉంటుంది. ఇచ్చట మీకు హాస్టల్ కూడా ఉంది. ఇక్కడ మీరు చదువుకుంటారు. బుద్ధి ఇతర చిక్కు వ్యాపారాలలోకి వెళ్లదు. విద్యార్థులతో జ్ఞాన సంబంధమైన విషయాలు మాత్రమే ఉంటాయి. హాస్టల్లో ఉన్నందున చాలా తేడా ఉంటుంది. తండ్రి వద్దకు రిఫ్రెష్ అయ్యేందుకు త్వర త్వరగా రావాలి. దక్షిణ ఇవ్వవలసి వస్తుందని భావించకండి. అటువంటివారిని మూర్ఖులని భావిస్తాను. బాబా ఇచ్చే దాత అయ్యారు. నేను ఇస్తున్నాను అనే ఆలోచన ఎప్పుడూ చేయకండి. ఇచ్చట సేవాధారి పిల్లలే రిఫ్రెష్ అవ్వాలి. పిల్లలైన మీరు తండ్రి వద్దకు వస్తారు. దక్షిణ ఇచ్చేందుకు ఎవరైనా సాధు మహాత్మ్య వద్దకు మీరు రావడం లేదు కదా. దక్షిణ ఇవ్వాలేమో అనే ఆలోచన ఎప్పుడూ రానీయకండి. కన్యలు వస్తారు. వారి వద్ద ధనమేమైనా ఉంటుందా? వారికి సేవా స్థానములో అన్నీ లభిస్తాయి. ఎవరు తమ భాగ్యాన్ని చేసుకోవాలనుకుంటారో, వారు తమ పురుషార్థాన్ని చేసుకుంటారు. ఇకపోతే మిగిలినవన్నీ సాకులు(నెపాలు). ఉద్యోగము ఉందని, ఇది ఉందని అంటారు. శెలవు లభిస్తుంది కదా. ఏ కారణమైనా చెప్పి శెలవు తీసుకోవచ్చు. అలా తీసుకోవడం అసత్యమేమీ కాదు. ఇటువంటి సత్యమైనవారు ఇతరులెవ్వరూ లేరు. కానీ తండ్రి పై అంత గౌరవము లేదు. ఎంత గొప్ప ఖజానా లభిస్తుంది! బాబా ఎంతో దూరములో లేడు. ఎక్కడ ఉండినా మీ ఉన్నతి కొరకు రిఫ్రెష్ అయ్యేందుకు వచ్చేయాలి. రిఫ్రెష్ అయినందున అనేకమందికి కళ్యాణము చేయగలరు. మీరు సేవ చేయాలి. ఇది బుద్ధియోగ బలము. వారిది బాహుబలము. ఇక్కడ ఆయుధాలు మొదలైనవేవీ లేవు. ఎవ్వరికీ దుఃఖమునివ్వరాదు. అందరికీ సుఖమిచ్చే దారిని చూపించాలి. సత్యయుగము,

కలియుగాలకు రాత్రికి, పగలుకు ఉన్నంత తేడా ఉంది. అర్ధకల్పము రావణ రాజ్యముంటుంది. పిల్లలైన మీరు సుఖధామాన్ని స్థాపన చేసేవారు. ఎప్పుడూ ఎలాంటి కలినమైన చేదు మాటలు మాట్లాడరాదు. విన్నా విననట్లుండాలి. వింటే మళ్ళీ అనడం కూడా ప్రారంభిస్తారు. క్రోధ అంశము కూడా చాలా నష్టపరుస్తుంది. ఎవరినైనా కోపగించుకోవడం కూడా దుఃఖమివ్వడమే అవుతుంది. తండ్రి అంటున్నారు - దుఃఖమిస్తే దుఃఖపడుతూ మరణిస్తారు. చాలా శిక్షలు అనుభవించవలసి పడుతుంది. మంచిది.

మధురాతి మధురమైన అపూర్వమైన పిల్లలకు మాత - పిత, బాపదాదాల ప్రియస్మృతులు మరియూ గుడ్ మార్నింగ్

ఆత్మిక పిల్లలకు ఆత్మిక తండ్రినమస్తే.

భరణి కిరీటు ముఖ్యసారము :-

1. తండ్రి లేక చదువు పై గౌరవముంచాలి. సమయ ప్రతి సమయము స్వయాన్ని రిఫ్రెష్ చేసుకునే యుక్తులు కనుగొనాలి. చాలామంది కళ్యాణము చేసేందుకు నిమిత్తులుగా అవ్వాలి.
2. పరస్పరము జ్ఞాన విషయాలే చర్చించాలి. క్రోధ అంశము కూడా తొలగించి వేయాలి. ఏదైనా చేదు శబ్దము ఎవరైనా మాట్లాడితే విని విననట్లుండాలి.

**వరదానము :-** “ మీ ముఖము ద్వారా, నడవడిక ద్వారా ఆత్మిక రాయబ్బీని

**అనుభవం చేయించే సంపూర్ణ పవిత్ర భవ ”**

ఆత్మిక రాయబ్బీకి పునాది సంపూర్ణ పవిత్రత. సంపూర్ణ పవిత్రతే రాయబ్బీ. ఈ ఆత్మిక రాయబ్బీ యొక్క మెరుపు పవిత్ర ఆత్మ స్వరూపము ద్వారా కనిపిస్తుంది. ఈ ప్రకాశము ఎప్పుడూ దాగి ఉండజాలదు. ఎవరు ఎంత స్వయాన్ని గుప్తముగా ఉంచుకున్నా వారి మాటలు, వారి సంబంధ - సంపర్కాలు, ఆత్మిక వ్యవహారము యొక్క ప్రభావము వారిని ప్రత్యక్షము చేస్తాయి. కనుక ప్రతి ఒక్కరు జ్ఞాన దర్పణములో - “నా ముఖములో, నడవడికలో ఆ రాయబ్బీ కనిపిస్తేందా లేక సాధారణ ముఖము, నడవడిక ఉందా” అని చూచుకోండి.

**స్లోగన్ :-** “ సదా పరమాత్మ పాలనలో ఉండటే భాగ్యవంతులుగా అవ్వడం ”